

हलो भेनरु सभई गदिजी उत्सव ते हाणे हलणो आ।
मैगसि महिलात में वेठल मिठे मालिक सां मिलणो आ॥

आयो कृपा पत्र आहे साहिब जो सोनन अखरन सां
जंही में महिमा रसीली आ बाबल जे भाव भिनड़न सां
दिलिड़ी डोडूं थी पाए अजु जगत जंजाल छदिणो आ॥

गाए ध्याए धणी दिल जो समरु सतिनाम करे साथी
पसूं हली पौरि प्यारल जी करियूं दर्शन पाए झाती
जसड़ो हाणे जीवन धन जो मिठो अमृत खां बुधणो आ॥

केद्री कृपा कई कामिल असां आजुजि अधीनन ते
ऊंचो सौभाग्य आ बखशियो भेनरु असां भाग हीणनि खे
वेही चरणनि जी छाया में रसीलो नामु रटिणो आ॥

ऊंचे आनंद जी वर्षा अबल आंगन थिये दम दम
नचे नंद लालु थो नेह सां अची नितु ही करे रिम झिमि
साई जे गोद में वेठो जोड़ो सियाराम सुहिणो आ॥

कथा किलकार जे रस ते अचनि सिक सां शंकरु शैली
मचाए विरूंह खे रस सां मिठी अमां साई अ मेली
लीला जे रंग में रचिजी ठाकुर सां रोजु ठहणो आ॥

द्रियूं आशीश उमंगन सां साईं सियाराम नितु जिये
सुहग सुखडो अमडि साईं अ जो कल्पनि ताईं थिरु थिये
विरह वणकार में वेही राघव मिठे लाइ रुअणो आ॥

अचनि था संत साईं अ जे दर्शन लाइ दिलड़ी अ सां
अदभुत आनंद अचे माणिन चवनि वाह वाह उमंगनि सां
धन्य साईं गरीबि श्री खण्डि जै जै साणु चवणो आ॥